

ວິທີການສະໝັກຂໍການຄຸ້ມຄອງ

ອອນລາຍ

ການສະໝັກຂໍຜ່ານອອນລາຍຈະສະແດງໃຫ້ທ່ານເຫັນໃນທັນທີວ່າທ່ານມີສິດສໍາລັບການຄຸ້ມຄອງທີ່ບໍ່ເສຍຄ່າ ຫຼື ມີຕົ້ນທຶນຕໍ່າຜ່ານ Apple Health ຫຼື ບໍ່. **ທ່ານສາມາດສະໝັກຂໍໄດ້ຕະຫຼອດເວລາໃນປີ. ເລີ່ມຕົ້ນທີ່ wahealthplanfinder.org**

ທ່ານຈຳເປັນຕ້ອງມີຂໍ້ມູນນີ້ກ່ອນທີ່ທ່ານຈະເລີ່ມຕົ້ນ:

- ລາຍໄດ້ປະຈຳເດືອນສໍາລັບຄົວເຮືອນຂອງທ່ານ.
- ຂໍ້ມູນຄົນເຂົ້າເມືອງຂອງທ່ານ ຖ້າຂໍ້ມູນນັ້ນໃຊ້ໄດ້ກັບທ່ານ.
- ວັນເດືອນປີເກີດສໍາລັບສະມາຊິກແຕ່ລະຄົນໃນຄົວເຮືອນຂອງທ່ານ.
- ໝາຍເລກປະກັນສັງຄົມສໍາລັບສະມາຊິກແຕ່ລະຄົນໃນຄົວເຮືອນທີ່ສະໝັກຂໍການຄຸ້ມຄອງ, ຖ້າໝາຍເລກດັ່ງກ່າວໃຊ້ໄດ້ກັບທ່ານ.



ວິທີການອື່ນໆໃນການສະໝັກຂໍ

ໂທຫາ (ໂທຟຣີ) 1-855-923-4633
TTY/TTD 1-855-627-9604

ຜູ້ຊ່ວຍເຫຼືອ/ຜູ້ແນະແນວສ່ວນບຸກຄົນ

ໂທຫາໝາຍເລກໂທຟຣີຢູ່ຂ້າງເທິງເພື່ອຊອກຫາຜູ້ຊ່ວຍເຫຼືອສ່ວນບຸກຄົນ ຫຼື ໄປທີ່ wahealthplanfinder.org ແລະ ຄລິກໃສ່ລິ້ງ ຂໍການຊ່ວຍເຫຼືອ.

ໄປສະນີ

ດາວໂຫຼດແບບສະໝັກທີ່ hca.wa.gov/health-care-application ແລະ ປະຕິບັດຕາມຄໍາສັ່ງໃນການສົ່ງໄປສະນີ.

ຕ້ອງການຄວາມຊ່ວຍເຫຼືອໃນການສະໝັກຂໍບໍ?

ຜູ້ຊ່ຽວຊານການລົງທະບຽນທີ່ຢູ່ໃນຊຸມຊົນ

ຜູ້ຊ່ຽວຊານເຫຼົ່ານີ້ຈາກອົງການດູແລສຸຂະພາບແມ່ນຢູ່ໃນໂຮງໝໍ, ຄລິນິກ, ກົມສຸຂະພາບ ແລະ ສູນບໍລິການພາຍນອກຂອງຊຸມຊົນທີ່ຢູ່ທົ່ວລັດ. ເບິ່ງລາຍຊື່ທີ່: hca.wa.gov/hcacomcommunitystaff

ຜູ້ຊ່ວຍເຫຼືອ ຫຼື ຜູ້ແນະແນວສ່ວນບຸກຄົນ

ໂດຍໄດ້ຮັບການຝຶກອົບຮົມເພື່ອໃຊ້ Washington Healthplanfinder, ຜູ້ຊ່ວຍເຫຼືອ/ຜູ້ແນະແນວເຫຼົ່ານີ້ແມ່ນຢູ່ໃນຫຼາຍຊຸມຊົນ. ຊອກຫາພວກເຂົາໂດຍໂທຫາ 1-855-923-4633. ສໍາລັບຜູ້ໃຊ້ TTY/TDD, ກະລຸນາໂທຫາ 1-855-627-9604.

ຜູ້ຮ່ວມມືໃນຊຸມຊົນ

ພະນັກງານ ຫຼື ຜູ້ອາສາສະໝັກໃນອົງການທີ່ຕັ້ງໃນຊຸມຊົນທ້ອງຖິ່ນ ນັ້ນກໍຄື ສູນສຸຂະພາບ, ໂຮງໝໍ ແລະ ອົງການທີ່ບໍ່ສະແຫວງຜົນກໍາໄລ ແມ່ນສາມາດຊ່ວຍໃຫ້ທ່ານສະໝັກຂໍໄດ້.

ກົມສຸຂະພາບປະຈຳເຂດປົກຄອງຂອງທ່ານ

ໂທເພື່ອກວດເບິ່ງວ່າມີຫຍັງໃຫ້ບໍລິການໃນພື້ນທີ່ຂອງທ່ານ.

ຜູ້ອາສາສະໝັກ SHIBA

ຜູ້ອາສາສະໝັກຜ່ານ SHIBA (ຜູ້ໃຫ້ຄໍາປຶກສາກ່ຽວກັບສິດທິປະໂຫຍດປະກັນສຸຂະພາບທົ່ວລັດ) ຈະໃຫ້ການຊ່ວຍເຫຼືອທີ່ບໍ່ເສຍຄ່າ, ກົງໄປກົງມາ ແລະ ເປັນຄວາມລັບໃຫ້ແກ່ທ່ານສໍາລັບຕົວເລືອກການດູແລສຸຂະພາບ. ໂທຫາ 1-800-562-6900.



HCA ປະຕິບັດຕາມກົດໝາຍສິດທິພົນລະເມືອງທັງໝົດທີ່ມີຜົນບັງຄັບໃຊ້ຂອງລັດຖະບານກາງ ແລະ ຂອງລັດວໍຊິງຕັນ ແລະ ມຸ່ງໝັ້ນທີ່ຈະໃຫ້ການເຂົ້າເຖິງການບໍລິການຂອງພວກເຮົາຢ່າງເທົ່າທຽມກັນ. ຖ້າທ່ານຕ້ອງການການອໍານວຍຄວາມສະດວກ ຫຼື ຮ້ອງຂໍເອກະສານໃນຮູບແບບ ຫຼື ພາສາອື່ນໆ, ກະລຸນາໂທຫາ 1-800-562-3022 (TRS: 711).



**ມັນບໍ່ເຄີຍເປັນເລື່ອງງ່າຍທີ່ຈະ
ຊອກຫາການຄຸ້ມຄອງສຸຂະພາບທີ່
ບໍ່ເສຍຄ່າ ຫຼື ທີ່ມີຕົ້ນທຶນຕໍ່າ**



ທ່ານມີສິດບໍ?

Apple Health ສໍາລັບຜູ້ໃຫຍ່ ທ່ານອາດມີສິດຖ້າ:

- ທ່ານອາຍຸລະຫວ່າງ 19 ແລະ 65 ປີ.
- ທ່ານເປັນຜູ້ຢູ່ອາໄສໃນລັດວໍຊິງຕັນ.
- ທ່ານເປັນພົນລະເມືອງສະຫະລັດ ຫຼື ເຂົ້າເກນເງື່ອນໄຂຄົນເຂົ້າເມືອງຂອງ Medicaid.
- ລາຍໄດ້ຄົວເຮືອນປະຈຳປີຂອງທ່ານຢູ່ທີ່ ຫຼື ຕໍ່າກວ່າຈຳນວນທີ່ສະແດງຢູ່ຕາຕະລາງເງື່ອນໄຂສິດຕາມລາຍໄດ້ທີ່ຢູ່ເບື້ອງຂວາ.

Apple Health ສໍາລັບບຸກຄົນຖືພາ

ໂຄງການນີ້ໃຫ້ການຄຸ້ມຄອງແກ່ບຸກຄົນຖືພາທີ່ມີລາຍໄດ້ທີ່ສາມາດນັບໄດ້ຢູ່ທີ່ ຫຼື ຕໍ່າກວ່າ 215 ເປີເຊັນຂອງລະດັບຄວາມທຸກຍາກທີ່ກຳນົດໂດຍລັດຖະບານກາງ ໂດຍບໍ່ໄດ້ພິຈາລະນາເຖິງສະຖານະພົນລະເມືອງ ຫຼື ການເຂົ້າເມືອງ. ການຄຸ້ມຄອງຫຼັກການຖືພາ (APC) ຈະໃຫ້ການຄຸ້ມຄອງຫຼັກຈາກທີ່ການຖືພາຂອງທ່ານສິ້ນສຸດລົງ. ເບິ່ງຕາຕະລາງເງື່ອນໄຂສິດຕາມລາຍໄດ້ທີ່ຢູ່ເບື້ອງຂວາ.

Apple Health ສໍາລັບເດັກນ້ອຍ

ການຄຸ້ມຄອງແມ່ນຈະບໍ່ເສຍຄ່າສໍາລັບເດັກນ້ອຍໃນຄົວເຮືອນທີ່ມີລາຍໄດ້ຢູ່ທີ່ ຫຼື ຕໍ່າກວ່າ 215 ເປີເຊັນຂອງລະດັບຄວາມທຸກຍາກທີ່ກຳນົດໂດຍລັດຖະບານກາງ ແລະ ມີໃຫ້ເບ້ຍປະກັນປະຈຳເດືອນທີ່ຕໍ່າສໍາລັບເດັກນ້ອຍໃນຄົວເຮືອນທີ່ມີລາຍໄດ້ຢູ່ທີ່ ຫຼື ຕໍ່າກວ່າ 317 ເປີເຊັນຂອງລະດັບຄວາມທຸກຍາກທີ່ກຳນົດໂດຍລັດຖະບານກາງ. ເບິ່ງຕາຕະລາງເງື່ອນໄຂສິດຕາມລາຍໄດ້ທີ່ຢູ່ເບື້ອງຂວາ.



ການແຈ້ງເຕືອນທີ່ສໍາຄັນ

ເບິ່ງວ່າທ່ານມີສິດສໍາລັບ Washington Apple Health (Medicaid) ຫຼື ບໍ່ ທີ່ hca.wa.gov/apple-health-eligibility, ທ່ານສາມາດລົງທະບຽນໄດ້ຕະຫຼອດເວລາໃນປີທີ່ wahealthplanfinder.org.

ຖ້າທ່ານບໍ່ມີສິດສໍາລັບ Apple Health, ທ່ານອາດເຂົ້າເກນເງື່ອນໄຂສໍາລັບການຊ່ວຍເຫຼືອໃນເລື່ອງການປະກັນສຸຂະພາບຂອງທ່ານ ຫຼື ການບໍລິການສຸຂະພາບອື່ນໆ.

ຕາຕະລາງເງື່ອນໄຂສິດຕາມລາຍໄດ້ສໍາລັບສົກປີ 2025, Washington Apple Health (Medicaid)

ທ່ານອາດເຂົ້າເກນເງື່ອນໄຂສໍາລັບ ...	ໜຶ່ງຄົນ	ຄົວເຮືອນທີ່ມີ 2 ຄົນ	ຄົວເຮືອນທີ່ມີ 3 ຄົນ	ຄົວເຮືອນທີ່ມີ 4 ຄົນ	ຄົວເຮືອນທີ່ມີ 5 ຄົນ	ຄົວເຮືອນທີ່ມີ 6 ຄົນ	ຄົວເຮືອນທີ່ມີ 7 ຄົນ	ຄົວເຮືອນທີ່ມີ 8 ຄົນ
Apple Health ສໍາລັບຜູ້ໃຫຍ່ (ຜູ້ໃຫຍ່ທີ່ມີອາຍຸ 19 ຈົນຮອດອາຍຸ 65)	\$1,800 ຕໍ່ເດືອນ	\$2,433 ຕໍ່ເດືອນ	\$3,065 ຕໍ່ເດືອນ	\$3,697 ຕໍ່ເດືອນ	\$4,330 ຕໍ່ເດືອນ	\$4,962 ຕໍ່ເດືອນ	\$5,595 ຕໍ່ເດືອນ	\$6,228 ຕໍ່ເດືອນ
Apple Health ສໍາລັບບຸກຄົນແລະພາ APC	\$2,804 ຕໍ່ເດືອນ	\$3,790 ຕໍ່ເດືອນ	\$4,775 ຕໍ່ເດືອນ	\$5,760 ຕໍ່ເດືອນ	\$6,747 ຕໍ່ເດືອນ	\$7,731 ຕໍ່ເດືອນ	\$8,716 ຕໍ່ເດືອນ	\$9,703 ຕໍ່ເດືອນ
Apple Health ສໍາລັບເດັກນ້ອຍ (ບໍ່ເສຍຄ່າສໍາລັບເດັກນ້ອຍຈົນເຖິງອາຍຸ 19)	\$2,804 ຕໍ່ເດືອນ	\$3,790 ຕໍ່ເດືອນ	\$4,775 ຕໍ່ເດືອນ	\$5,760 ຕໍ່ເດືອນ	\$6,747 ຕໍ່ເດືອນ	\$7,731 ຕໍ່ເດືອນ	\$8,716 ຕໍ່ເດືອນ	\$9,703 ຕໍ່ເດືອນ
Apple Health ສໍາລັບເດັກນ້ອຍ ພ້ອມກັບເບ້ຍປະກັນ (ເບ້ຍປະກັນປະຈຳເດືອນ \$20 ຕໍ່ເດັກນ້ອຍໜຶ່ງຄົນ; ສູງສຸດຕໍ່ຄອບຄົວ \$40)	\$3,456 ຕໍ່ເດືອນ	\$4,672 ຕໍ່ເດືອນ	\$5,886 ຕໍ່ເດືອນ	\$7,099 ຕໍ່ເດືອນ	\$8,316 ຕໍ່ເດືອນ	\$9,529 ຕໍ່ເດືອນ	\$10,743 ຕໍ່ເດືອນ	\$11,959 ຕໍ່ເດືອນ
Apple Health ສໍາລັບເດັກນ້ອຍ ພ້ອມກັບເບ້ຍປະກັນ (ເບ້ຍປະກັນປະຈຳເດືອນ \$30 ຕໍ່ເດັກນ້ອຍໜຶ່ງຄົນ; ສູງສຸດຕໍ່ຄອບຄົວ \$60)	\$4,134 ຕໍ່ເດືອນ	\$5,589 ຕໍ່ເດືອນ	\$7,041 ຕໍ່ເດືອນ	\$8,492 ຕໍ່ເດືອນ	\$9,947 ຕໍ່ເດືອນ	\$11,399 ຕໍ່ເດືອນ	\$12,851 ຕໍ່ເດືອນ	\$14,306 ຕໍ່ເດືອນ

ສໍາລັບແຕ່ລະຄົນທີ່ເພີ່ມເຂົ້າມາ, ໃຫ້ເພີ່ມໃສ່ລາຍໄດ້ປະຈຳເດືອນ:

ຜູ້ໃຫຍ່	\$632	Apple Health ສໍາລັບເດັກນ້ອຍພ້ອມກັບເບ້ຍປະກັນ \$20	\$1,214
ບຸກຄົນຖືພາ	\$985	Apple Health ສໍາລັບເດັກນ້ອຍພ້ອມກັບເບ້ຍປະກັນ \$30	\$1,452
Apple Health ສໍາລັບເດັກນ້ອຍ	\$985	ຈຳນວນລາຍໄດ້ທີ່ມີຜົນນໍາໃຊ້ໃນວັນທີ 1 ເມສາ 2025 ຈົນເຖິງວັນທີ 31 ມີນາ 2026.	